



ملگری مجید، د افغانستان د زیارکینانو انقلابي لارښود

د افغانستان د خلکو آزادیځنبونکي سازمان (ادامه ورکونکي) ملگرو!

د افغانستان انقلابي سازمان د ملگري مجید د شهادت د ۳۲ تلین له امله تاسو ته د زړه له کومې ډاډگیرنه وايي. مور باور لرو چې له نن څخه ۳۲ کاله وړاندې د افغانستان د آزادیځنبونکي غورځنگ ستر لارښود، انقلابي مبارز او د ولسونو د خلاصون او ژغورنې اتل، ملگری مجید د سوسیال امپریالیزم د ګوډاګیانو لخوا په داسې حال کې شهید شو چې په زړه کې یې د انقلاب او د بیوزلو ولسونو د خلاصون لمبې بلې وې.

ملگری مجید، ملگری اکرم یاري او ملگری ډاکټر فیض احمد د افغانستان د کینې غورځنگ هغه ستر رهبران دي چې د کارگرې طبقې د ایدیلوژۍ په رڼا کې د ژوند تر وروستی شیبې پورې مبارزه وکړه، وینه یې ورکړه او د آزادیځنبونکي غورځنگ د پرمینو مبارزو د اتلانو په څیر پاتې شول.

مور د ملگري مجید لمانځنه په داسې حال کې تر سره کوو چې افغانستان د ډول ډول امپریالیستانو تر یرغل لاندې دی او وحشي اشغالگران زموږ ولسونه په بیرحمۍ وژني او د تاریخ پانې مو په ناتار، قتل، بمبار، اسارت او سپکاوي ککړوي. مور د دې انقلابي ملگري تلین په داسې حال کې لمانځو چې لا یې حماسي شهادت د اشغالگرانو او ګوډاګیانو خوب تښتولی او د مبارزاتي ژوند پرمینه حماسه یې د اشغالگرانو په ضد هغه روښانه بلبنده ده چې د هر ډول اشغال او تیري ترورمه سوځوي.

د افغانستان انقلابي سازمان څرنګه چې د ۱۳۸۸ کال د غبرګولې په ۱۸ مه، د ملگري مجید د شهادت د ۲۹ تلین په ویاړ ويلي وو چې «انقلابي سازمان» باور لري چې د مجید لاره به د «ساما» دننه او له ساما بهر هیڅکله هم بی لارویه پاتې نشي، له نیکمرغه وینو چې د شهید مجید ملگري یو ځل بیا د تسلیم پالنې ضد مبارزې په ترڅ کې د ادامه ورکونکو په بڼه له «یا مرګ یا آزادي» شعار سره د امریکایي امپریالیستانو او ناټوي یرغلګرو په ضد د مبارزې لیکې سمبالوي او د دې ملگري د مبارزې مشال، روښانه ساتي.

د افغانستان انقلابي سازمان باور لري چې د ملگري مجید رښتینې لمانځنه د هغه د لارې تداوم، د هغه له مبارزاتي ژوند څخه زده کړه او د امپریالیستانو په ضد همغږي، پریکندي او قاطع مبارزې سره تر سره کیدای شي؛ د هغه رښتیني لمانځنه په ویر کې ډویدلو او په «دعا او خیرات» نه، بلکې د انقلابي ژمنې پیاوړتیا او د هغه د ایدیلوژي او اصولیت په پلي کیدو او له هر ډول تسلیم پالنې ضد دریځ سره تر سره کیري. څوک چې د مجید شخصیت له انقلابي منځپانګې تشوي، هغه ته د دعا او خیرات غونډې جوړوي، د تسلیم پالنې په ډنډ کې ډویري او د امپریالیستانو په جوړې کې د هغه د ویاړلي سازمان هسکه ونه راټیټوي، دغسې کسان د مجید ملگري نه شمیرل کیري.

د افغانستان انقلابي سازمان په ښه توګه د شهیدو انقلابي ملگرو (اکرم یاری، مجید کلکاني او ډاکټر فیض احمد) د نشتون تشه احساسوي او تل د خپل تلیاد لارښود او بنسټ ایښودونکي ملگري باغر دا خبره تکراروي چې د انقلابیانو عمل له نیمګړتیاو سره مل

دی او پر هغوې انتقاد د هغوې له ستر مبارزاتي شخصیت څخه نه کموي، ځکه چې پر نیمگړتیاو انتقاد هغه څه دي چې انقلابیانو د همدې اتلو ملگرو په مبارزاتي مکتب کې یاد کړي، خو هغه څوک چې دې ملگرو ته سپکاوی کوي او ان چمتو نه دي چې ملگري یې خطاب کړي، که هر څومره په سوږوالي ځان سینگار کړي، باید پر انقلابیتوب یې شک وشي.

مونږ د ملگري مجید د ۳۲ تلین په ویاړ، یو ځل بیا د خپلو شهیدو رهبرانو او د کین غورځنگ او د ولسي پاڅونونو ټولو هغو شهیدانو سره ژمنه کوو چې د بنکیلاکگرو تر گوندو کیدو پورې د خپلواکۍ ډگر پرتمین وساتو او له بنکیلاک او زیبناک پرته ټولنې ته تر رسیدو پورې د یوې شیبې لپاره هم خپله اصولي، پریکنده او انقلابي مبارزه ونه ځنډوو او د ولسي انقلابونو په ترڅ کې د خلاصون بیرغ رپانده وساتو.

مړ دې وي امپریالیزم

مخ په وړاندې د سوسیالیزم په لور!

د افغانستان انقلابي سازمان

د ۱۳۹۱ د غبرگولي ۱۸